

# Агрономическ гардвриг чанъгъахмн

Халымг республикин селәнә эл-ахун куч-көлсчир, селәнә эл-ахун хот-хол гаргългъиг урдар бѳдлѳлдж, әмн болгъна оод мах, ѳс болн тос гаргъгъар бѳрхн джилмѳдин эрцд США-г кѳндж авх тѳр враннъ хагъллгънд цуг эвргъан олзлдж, шунмгъа кевәр орлдж йовна.

Тер тѳрмѳдин кѳцәхин тѳлә Целинн районы колхозникуд болн колхозниц, совхозмудин бѳдләчир малин то улм икѳлѳдж, теднәс гардг шимѳѳс икѳлѳдж, государств мах, ѳс, тос, ноос икәр орулдж бгхин тѳлә ноолдджахана.

Эн тѳриг кѳцәхин кергт малин хот беллдж авх тѳр агѳу ик чиргә. Тер тѳләд мана республикин колхозмуд болн совхозмуд, нѳурлгч дамшлитиг болн агрономическ наукин кѳцлтиг сәәнәр олзлдж, тәрмр бѳс икәр тәрдж, тер дотр эрдни-шишә тәрдж ик ургъц авх тѳр хагъллхах зѳвтә.

Мана районы селәнә эл-ахун специалистр Ростовск, Сталинградск, Астраханск областьсин болн Ставропольск крайин селәнә эл-ахун Управленьсин бгси агрономическ зааврар гардвр кецәнә, мана

Халымг республикин селәнә эл-ахун министерствин агрономическ заавр ода чигн уга. Иим йовдл ик эндѳ гидж тоолх кергтә.

Малин хотин культур тәрдж ургългъна дамшлитиг цааранднъ кѳцнднъ эс олзлхла, малин хотин кѳркъ беллдж авч чадшговдн. Газриг цааранднъ ясрулхин кергт олн джилд ургъдг тәрмр бѳс тәрхлә, газрин кѳрснъ ясрдг, тиим газрт буудян культур тәрхлә ик ургъц авч болхмн.

Целинн районы совхозмуд болн колхоз эн джил эрдни-шишә тәрәд ик ургъц авцхав. Зуг тер ургъциг пагланъ хурадж авхд эрдни-шишә хурадж комбайнс тату болсн учрар ик зуугъинъ гарар хурадж авсн бәәнә. Келхл, Целинн районы „Ленинский“ совхоз эрдни-шишә хурадж комбайнс уга болснд буудян комбайнс олзлв. Тегәд, буудян комбайнсар эрдни-шишәг хурадж авлгънд буудя икәр геев. Эн комбайнсар эрдни-шишә хурадж авснд гектар болгънас зуг 1,5–2 центнер буудя хурадж авб, гарар хурадж авснд гектар болгънас 12–13 центнер эрдни-шишән буудя ху-

ралж авсн бәәнә. Тер тѳләд колхозмудиг болн совхозмудиг эрдни-шишә хуралгъна комбайнсар теткх кергтә.

Ода Целинн районы совхозмудин болн колхозин 79 миньгън гектар газрт буудян болн тәрмр бѳснә культур тәрдж болхмн. Болв, районы селәнә эл-ахус зуг 10 миньгън гектар газрт тәрә-темс тәрнә. Тер учрар совхозмудин болн колхозин агрономс, цуг тәрх газран сән кевәр шиндлдж хәләгъәд, алык газрт тәрә-темс тәрхиг, малин идгт болн бѳс халлгънд газриг ягъдж олзлхиг диглдж авх зѳвтә.

Совхозмудин болн колхозмудин агрономсиг кѳллджәх ормднъ батлх кергтә, тер юнъгад гихлә, совхозмудар болн колхозмудар агрономс шулушулугъар сольгад йовсн учрар селәнә эл-ахун кѳдлмшт эндѳ гарна. Совхозмудин болн колхозмудин гардчир агрономсин кѳдлмшт темдгтә дѳнъ-вѳкд болдж, агрономическ кѳдлмшиг чанъгъахмн.

А. ШАЖЕН-БАТУЕВ.

Целинн районы селәнә эл-ахун инспекцин ах агроном.